

ಋಷಿಗೌತಮಪ್ರೋಕ್ತಃ ರುದ್ರಸ್ತವಃ



(ಶಿವರಹಸ್ಯಾಂತರ್ಗತೇ ಉಗ್ರಾಖ್ಯೇ)

ಗೌತಮಃ

ಯೋ ವೈ ರುದ್ರಃ ಸ ಭಗವಾನ್ಬ್ರಹ್ಮಾ ಸಾಕ್ಷಾನ್ಮಹೇಶ್ವರಃ .

ಸರ್ವತಂತ್ರಸ್ವತಂತ್ರಶ್ಚ ತಸ್ಮೈ ವೈ ತೇ ನಮೋ ನಮಃ .. 22..

ಯೋ ವೈ ರುದ್ರಃ ಸ ಭಗವಾನ್ವಿಷ್ಣುಬ್ರಹ್ಮಾದಿವಂದಿತಃ .

ಯಶ್ಚ ಬ್ರಹ್ಮಾ ಮಹಾರುದ್ರಸ್ತಸ್ಮೈ ವೈ ತೇ ನಮೋ ನಮಃ .. 23..

ಯೋ ವೈ ರುದ್ರಃ ಸ ಭಗವಾನ್ಪಾರ್ವತೀರಮಣಃ ಪ್ರಭುಃ .

ಯಶ್ಚ ವಿಷ್ಣುರ್ವಿರೂಪಾಕ್ಷಸ್ತಸ್ಮೈ ವೈ ತೇ ನಮೋ ನಮಃ .. 24..

ಯೋ ವೈ ರುದ್ರಃ ಸ ಭಗವಾನ್ ಯಾ ಚೋಮಾ ಪರಮೇಶ್ವರೀ .

ಉಮಾಕಾಂತೋ ನಿರ್ಗುಣೋಽಪಿ ತಸ್ಮೈ ವೈ ತೇ ನಮೋ ನಮಃ .. 25..

ಯೋ ವೈ ರುದ್ರಃ ಸ ಭಗವಾನ್ ಯಶ್ಚ ಸಾಕ್ಷಾದ್ವಿನಾಯಕಃ .

ಯಶ್ಚ ನಿತ್ಯೋ ವ್ಯಾಪಕಶ್ಚ ತಸ್ಮೈ ವೈ ತೇ ನಮೋ ನಮಃ .. 26..

ಯೋ ವೈ ರುದ್ರಃ ಸ ಭಗವಾನ್ ಯಶ್ಚ ಸ್ಕಂದಃ ಸುರಾರ್ಚಿತಃ .

ಯಶ್ಚ ಸಾಕ್ಷಾಜ್ಜಗತ್ಕರ್ತಾ ತಸ್ಮೈ ವೈ ತೇ ನಮೋ ನಮಃ .. 27..

ಯೋ ವೈ ರುದ್ರಃ ಸ ಭಗವಾನ್ ಯಶ್ಚೇಂದ್ರಃ ಸ್ವರ್ಗಪಾಲಕಃ .

ಯಶ್ಚ ಸ್ವರ್ಗಪ್ರದೋ ನಿತ್ಯಂ ತಸ್ಮೈ ವೈ ತೇ ನಮೋ ನಮಃ .. 28..

ಯೋ ವೈ ರುದ್ರಃ ಸ ಭಗವಾನ್ ಯಶ್ಚಾಗ್ನಿಸ್ತೇಜಸಾಂ ನಿಧಿಃ .

ಯಶ್ಚ ತೇಜೋಮಯಃ ಸಾಕ್ಷತ್ ತಸ್ಮೈ ವೈ ತೇ ನಮೋ ನಮಃ .. 29..

ಯೋ ವೈ ರುದ್ರಃ ಸ ಭಗವಾನ್ ಯಶ್ಚ ಸೂರ್ಯೋ ಮರೀಚಿಮಾನ್ .

ಯಶ್ಚ ಗ್ರಹಗಣಾಧೀಶಸ್ತಸ್ಮೈ ವೈ ತೇ ನಮೋ ನಮಃ .. 30..

ಯೋ ವೈ ರುದ್ರಃ ಸ ಭಗವಾನ್ ಯಶ್ಚ ಚಂದ್ರಸ್ತದಾತ್ಮಕಃ .

ಚಂದ್ರಕೋಟಿಸಮಪ್ರಖ್ಯಸ್ತಸ್ಮೈ ವೈ ತೇ ನಮೋ ನಮಃ .. 31..

ಯೋ ವೈ ರುದ್ರಃ ಸ ಭಗವಾನ್ ಭೂರ್ಭುವಃಸ್ವಃಪ್ರಭುಶ್ಚ ಯಃ .

ಯಶ್ಚ ಭೂಮೇಃ ಸಮುದ್ಧರ್ತಾ ತಸ್ಮೈ ವೈ ತೇ ನಮೋ ನಮಃ .. 32..

ಯೋ ವೈ ರುದ್ರಃ ಸ ಭಗವಾನ್ ಯಸ್ತು ನಿತ್ಯೋ ಭುವಃ ಪ್ರಭುಃ .

- ಭುವೋ ಯಸ್ತು ಸಮುದ್ಧರ್ತಾ ತಸ್ಮೈ ವೈ ತೇ ನಮೋ ನಮಃ .. 33..
ಯೋ ವೈ ರುದ್ರಃ ಸ ಭಗವಾನ್ ನಿತ್ಯೋ ಯಶ್ಚ ಸುವಃ ಪರಃ .
ಯಶ್ಚೈವ ಸ್ವಪತಿಃ ಸತ್ಯಂ ತಸ್ಮೈ ವೈ ತೇ ನಮೋ ನಮಃ .. 34..
ಯೋ ವೈ ರುದ್ರಃ ಸ ಭಗವಾನ್ ನಿತ್ಯೋ ಯಶ್ಚ ಮಹಃ ಪರಃ .
ಮಹತೋಽಪಿ ಮಹಾನ್ಯಸ್ತು ತಸ್ಮೈ ವೈ ತೇ ನಮೋ ನಮಃ .. 35..
ಯೋ ವೈ ರುದ್ರಃ ಸ ಭಗವಾನ್ ನಿತ್ಯೋ ಯಶ್ಚ ತಪಃ ಪರಃ .
ತಪೋರೂಪೋಽಪಿ ಯೋ ದೇವಸ್ತಸ್ಮೈ ವೈ ತೇ ನಮೋ ನಮಃ .. 36..
ಯೋ ವೈ ರುದ್ರಃ ಸ ಭಗವಾನ್ ನಿತ್ಯೋ ಯಶ್ಚ ಜನಃ ಪರಃ .
ಯಶ್ಚ ನಿತ್ಯಂ ಜಗದ್ವಯಾಪೀ ತಸ್ಮೈ ವೈ ತೇ ನಮೋ ನಮಃ .. 37..
ಯೋ ವೈ ರುದ್ರಃ ಸ ಭಗವಾನ್ ಯಶ್ಚ ಸತ್ಯಂ ಸದಾತ್ಮಕಂ .
ಸತ್ಯಸ್ವರೂಪಃ ಸತ್ಯಂ ಯಸ್ತಸ್ಮೈ ವೈ ತೇ ನಮೋ ನಮಃ .. 38..
ಯೋ ವೈ ರುದ್ರಃ ಸ ಭಗವಾನ್ಯಶ್ಚಾಪಸ್ತನ್ಮಯಃ ಪರಃ .
ಯಶ್ಚಾಪಾಂ ಜನಕೋ ಭರ್ಗಸ್ತಸ್ಮೈ ವೈ ತೇ ನಮೋ ನಮಃ .. 39..
ಯೋ ವೈ ರುದ್ರಃ ಸ ಭಗವಾನ್ ಯಶ್ಚ ತೇಜಃ ಪ್ರಕಾಶಕಂ .
ಭಾಸಾ ಯಸ್ಯ ವಿಭಾತ್ಯರ್ಕಸ್ತಸ್ಮೈ ವೈ ತೇ ನಮೋ ನಮಃ .. 40..
ಯೋ ವೈ ರುದ್ರಃ ಸ ಭಗವಾನ್ ಯಶ್ಚವಾಯುಃ ಸುಶೀತಲಃ .
ಯಶ್ಚ ವಾಯೋಶ್ಚ ಜನಕಸ್ತಸ್ಮೈ ವೈ ತೇ ನಮೋ ನಮಃ .. 41..
ಯೋ ವೈ ರುದ್ರಃ ಸ ಭಗವಾನ್ ಯಶ್ಚಾಕಾಶಃ ಸದಾತ್ಮಕಃ .
ಯಶ್ಚಾಕಾಶಾದಿಜನಕಸ್ತಸ್ಮೈ ವೈ ತೇ ನಮೋ ನಮಃ .. 42..
ಯೋ ವೈ ರುದ್ರಃ ಸ ಭಗವಾನ್ ಯಶ್ಚ ಪ್ರಾಣಸ್ತದಾತ್ಮಕಃ .
ಯಸ್ಯ ಪ್ರಾಣಮಯೋ ನಿತ್ಯಸ್ತಸ್ಮೈ ವೈ ತೇ ನಮೋ ನಮಃ .. 43..
ಯೋ ವೈ ರುದ್ರಃ ಸ ಭಗವಾನ್ ಯಶ್ಚಕಾಲಃ ಕಲಾತ್ಮಕಃ .
ಯಶ್ಚಕಾಲಕಲಾಧಾರಸ್ತಸ್ಮೈ ವೈ ತೇ ನಮೋ ನಮಃ .. 44..
ಯೋ ವೈ ರುದ್ರಃ ಸ ಭಗವಾನ್ ಯಶ್ಚ ಸಾಕ್ಷಾದ್ಯಮಃ ಸ್ವಯಂ .
ಯಮಸ್ಯಾಪಿ ನಿಯಂತಾ ಯಸ್ತಸ್ಮೈ ವೈ ತೇ ನಮೋ ನಮಃ .. 45..
ಯೋ ವೈ ರುದ್ರಃ ಸ ಭಗವಾನ್ ಯಶ್ಚ ಮೃತ್ಯುವಿಷಾದದಃ .
ಯಶ್ಚ ಮೃತ್ಯಂಜಯಃ ಸಾಕ್ಷಾತ್ಸಸ್ಮೈ ವೈ ತೇ ನಮೋ ನಮಃ .. 46..
ಯೋ ವೈ ರುದ್ರಃ ಸ ಭಗವಾನ್ ಯಶ್ಚಾಮೃತಮನಾಮಯಂ .
ಅಮೃತಾತ್ಮಾಽಮೃತಂ ಯಶ್ಚ ತಸ್ಮೈ ವೈ ತೇ ನಮೋ ನಮಃ .. 47..
ಯೋ ವೈ ರುದ್ರಃ ಸ ಭಗವಾನ್ ಯಶ್ಚ ಭೂತಗಣೇಶ್ವರಃ .
ಪ್ರಮಥಾಧಿಪತಿಯಶ್ಚ ತಸ್ಮೈ ವೈ ತೇ ನಮೋ ನಮಃ .. 48..

ಯೋ ವೈ ರುದ್ರಃ ಸ ಭಗವಾನ್ ಯಶ್ಚ ಸರ್ವಚಿದಾತ್ಮಕಂ .
ಯಃ ಸರ್ವಪ್ರಭುರೀಶಾನಸ್ತಸ್ಮೈ ವೈ ತೇ ನಮೋ ನಮಃ .. 49..
ಯೋ ವೈ ರುದ್ರಃ ಸ ಭಗವಾನ್ ಯಶ್ಚ ಸತ್ಯಂ ಋತಂ ಪರಂ .
ಯಶ್ಚ ಸತ್ಯಾಭಿಧಂ ಬ್ರಹ್ಮ ತಸ್ಮೈ ವೈ ತೇ ನಮೋ ನಮಃ .. 50..
ಯೋ ವೈ ರುದ್ರಃ ಸ ಭಗವಾನ್ ಯಃ ಪರಂ ಬ್ರಹ್ಮ ನಿಷ್ಕಲಂ .
ಯಶ್ಚ ನಿತ್ಯಂ ಚಿದಾಕಾರಸ್ತಸ್ಮೈ ವೈ ತೇ ನಮೋ ನಮಃ .. 51..
ತ್ವಮೇವ ವಿಶ್ವರೂಪೋಽಸಿ ಬ್ರಹ್ಮೈಕಸ್ತ್ವಂ ಮಹೇಶ್ವರ .
ಏಕತ್ವಾದಿಪರಾರ್ಥಾಂತಸ್ತ್ವಮೇವಾಸಿ ಸದಾಶಿವ .. 52..
ಅಧಶ್ಶೋಧ್ವಂ ಚ ಮಧ್ಯಂ ಚ ತ್ವಮೇವಾಸಿ ಮಹೇಶ್ವರ .
ಶಾಂತಿಃ ಪುಷ್ಟಿಶ್ಚ ತುಷ್ಟಿಶ್ಚ ತ್ವಂ ಹುತಂ ಚಾಹುತಂ ಶಿವ .. 53..
ತ್ವಂ ಹಿ ವಿಶ್ವಮವಿಶ್ವಂ ಚ ದತ್ತಂ ಚಾದತ್ತಮೇವ ಚ .
ತ್ವಂ ಕೃತಂ ಚಾಕೃತಂ ಶಂಭೋ ತ್ವಂ ಪರಂ ಚಾಪರಂ ಪ್ರಭೋ .. 54..
ಪರಾಪರಾಣಾಂ ಪರಮ ಪವಿತ್ರೋಽಸಿ ಮಹೇಶ್ವರ .
ಪರಾತ್ಪರತರೋ ಯಶ್ಚ ತತ್ಪರಾತ್ಪರತೋಽಸಿ ಚ .. 55..
ಸರ್ವಸ್ರಷ್ಟಾ ಚ ಭಗವಾನ್ ತ್ವಂ ಹಿ ಸರ್ವಸ್ಯ ರಕ್ಷಕಃ .
ತ್ವಮೇವ ಭಗವನ್ ಶಂಭೋ ಸರ್ವಸಂಹಾರಕಾರಕಃ .. 56..
ಹಂತಾಸಿ ನರಸಿಹ್ಮಸ್ಯ ತ್ವಮೇವಾಸಿ ಕೃತಾಗಸಃ .
ಹರೇರಪಿ ನಿಯಂತಾ ತ್ವಂ ತಥೈವ ಬ್ರಹ್ಮಣೋಽಪಿ ಚ .. 57..
ಪರಂ ಬ್ರಹ್ಮ ತ್ವಮೇವಾಸಿ ನಿರ್ವಿಕಾರ ನಿರಂಜನ .
ನಿಷ್ಕಲೋ ನಿಷ್ಕ್ರಿಯಃ ಶಾಂತಸ್ತ್ವಮೇವಾಸಿ ಶಿವ ಪ್ರಭೋ .. 58..
ತ್ವತ್ತ ಏವ ಸಮುತ್ಪನ್ನಾ ವಿಷ್ಣುಬ್ರಹ್ಮಾದಯಃ ಸುರಾಃ .
ತ್ವಯೈವ ಪಾಲಿತಾ ಲೋಕಾಸ್ತ್ವಯೈವೈತೇ ವಿನಾಶಿತಾಃ .. 59..
ತ್ವಯಾ ವ್ಯಾಪ್ತಮಿದಂ ಸರ್ವಂ ಬ್ರಹ್ಮಾಂಡಂ ಸ ಚರಾಚರಂ .
ತ್ವಮೇವ ವ್ಯಾಪಕಃ ಶಂಭೋ ಸರ್ವಸ್ಯ ಜಗತಃ ಪ್ರಭುಃ .. 60..
ತ್ವಮೇವ ಸ್ವರ್ಗಫಲದಸ್ತ್ವಮೇವಾಸ್ಯಪವರ್ಗದಃ .
ತ್ವಮೇವ ಸರ್ವಲೋಕಾನಾಂ ಪೂಜ್ಯೋ ಮುಕ್ಯರ್ಥಿನಾಂ ಪ್ರಭೋ .. 61..
ಗತಿಸ್ತ್ವಮೇವ ಲೋಕಾನಾಮಗತೀನಾಂ ಗತಿಃ ಪರಾ .
ತ್ವದನ್ಯಾ ನ ಗತಿಃ ಶಂಭೋ ಸಚ್ಚಿದಾನಂದವಿಗ್ರಹ .. 62..
ವೇದೈರಪಿ ನ ತೇ ರೂಪಂ ಜ್ಞಾತಮಸ್ಮಿ ಮಹೇಶ್ವರ .
ಕಿಮನ್ಯೈರ್ಮಾದೃಶೈರೀಶ ಪ್ರಮಾಣವಿಷಯ ಪ್ರಭೋ .. 63..
.. ಇತಿ ಶಿವರಹಸ್ಯಾಂತರ್ಗತೇ ಋಷಿಗೌತಮಪ್ರೋಕ್ತಃ ರುದ್ರಸ್ತವಃ ಸಂಪೂರ್ಣಃ ..

- .. ಶ್ರೀಶಿವರಹಸ್ಯಂ . ಉಗ್ರಾಖ್ಯಾಃ ಸಪ್ತಮಾಂಶಃ . ಅಧ್ಯಾಯಃ 23. 22-63..

- .. shrIshivarahasyam . ugrAkhyah saptamAMshaH . adhyAyaH 23 . 22-63..

Notes:

Tells Pārvatī ಪಾರ್ವತೀ about the Vṛddhācālakṣetra ವೃದ್ಧಾಚಲಕ್ಷೇತ್ರ and the River MaṇiMuktā ಮಣಿಮುಕ್ತಾ that flows through it - having multitudes of Bilva Trees ಬಿಲ್ವವೃಕ್ಷಾಃ along its banks. He highlights the merits of bathing in that river and worshiping Him in that kṣetra ಕ್ಷೇತ್ರ as Vṛddhācāleśvara ವೃದ್ಧಾಚಲೇಶ್ವರ.

Rṣi Gautama ಋಷಿ ಗೌತಮ eulogizes Rudra ರುದ್ರ (at Vṛddhācāleśvaram ವೃದ್ಧಾಚಲೇಶ್ವರಂ) as The One Present in and Source of all that exists. He is the One who is revered by all deities including Viṣṇu ವಿಷ್ಣು, Brahmā ಬ್ರಹ್ಮಾ, Skanda ಸ್ಕಂದ et al. He is the One who manifests in The Sun and The Moon, in the Saptalokāḥ ಸಪ್ತಲೋಕಾಃ viz., Bhūḥ ಭೂಃ, Bhuvaḥ ಭುವಃ, Suvaḥ ಸುವಃ, Mahaḥ ಮಹಃ, Janaḥ ಜನಃ, Tapaḥ ತಪಃ and Satyaṁ ಸತ್ಯಂ. He is The One Existent in the Tattva-s including Vāyu ವಾಯು, Teja ತೇಜ, Ākāsha ಆಕಾಶ, and The One who propels the Highest Principles of Satyaṁ ಸತ್ಯಂ and Ṛtam ಋತಂ.

In a similar composition - Devakṛtopaniṣatsāra Rudrastavaḥ ದೇವಕೃತೋಪನಿಷತ್ಪಾರ ರುದ್ರಸ್ತವಃ in ŚrīSīvaRahasyam ಶ್ರೀಶಿವರಹಸ್ಯಂ . Māheśvarākhyāḥ ಮಾಹೇಶ್ವರಾಖ್ಯಾಃ Prathamāṁśaḥ ಪ್ರಥಮಾಂಶಃ . Adhyāyaḥ 54 ಅಧ್ಯಾಯಃ 54; Deva-s ದೇವಾಃ eulogize The One Who Exists in All Worlds, Places, Things, Elements, Directions, Events, Beings, Times, as propounded in The Upaniṣat ಉಪನಿಷತ್ - the mystery that rests underneath the external system of things. The link to the same is also given below.

Proofread by Ruma Dewan

Rishigautamaproktah Rudra Stava

pdf was typeset on June 22, 2024

Please send corrections to sanskrit@cheerful.com

